

Sera positivt

SKATTUR

Jan Müller

Áheitanin frá nýggja figgjarmálaráðharranum, Bárði Nielsen til bretskar myndugleikar um at fáa eina dupultskattaavtalu millum londini verður væl móttikin í Bretlandi. Bretar hava svára aftur, at teir eru sinnaðir at kanna møguleikarnar fyri einari dupultskattaavtalu við Føroyar.

Bárður Nielsen, figgjarmálaráðharrin segði í eini viðmerking í útvarpinum nú um dagarnar, at hann vónaði, at oljувinnan, sum enn ikki hevur givið nakað serligt av sær, fer at koma. Hann visti í hesum sambandi á ónøgðina millum oljufólk, at tey blíva skattskyldug beinanvegin tey seta fótin á land í Føroyum, tvs. um tey koma til ein fund. Tað hevur so skapt eina ávísu ónøgð millum oljufólkini, bæði tey, sum eru her og koma henda vegin, tí tey kennast ikki við hesi víðurskriftini aðrastaðni og tað kemur av, at vit ikki hava nakra dupultskattaavtalu við Bretland.

Bárður Nielsen metir ikki, at vit fara at missa skattaintøkuv av hesi orsök. Við útvarpið sigur hann, at tað, sum hendir er bara, at oljufólkini tíma ikki at hava hetta eyka stríðið við skattauppperð í

Føroyum og tí heldur halda sínar fundir aðrastaðni.

Tað eru nógvir føroyingar, sum arbeiða uttanlands og tí metir landsstýrismaðurin, at vit føroyingar fáa ein størri vinning av at hava dupultskattaavtalu við onnur lond, tí tað varðveita vit skattin í Føroyum fyri føroyingar enn tað vit missa. Hann metir ikki at tað vera so nógvir útlendingar, sum koma her at arbeiða sum føroyingar, sum arbeiða uttanlands.

Vit hava spurt formannin í FOIB, áhugafelagið hjá oljufeløgnum, Ben Arabo um eina viðmerking til tíðindini. Tað var annars hann, sum reisti málið á eini oljufeløgnum í Havn herfyri. Síðani tá hevur málið verið reist av FOIB á fundi við nýggja landsstýrismannin í oljumálum og landsstýrismannin í figgjarmálum.

Ben Arabo sigur, at hetta, sum nú er hent, er sera positivt. -Tað er gleðiligt, at Figgjarmálaráðið nú hevur fingið samband við bretsku myndugleikarnar og er hetta eitt stórt stig framá. Ein slík avtala kann gera nógvir fyri vinnusambandið millum Føroyar og Bretland. Bretland er hóast alt okkara størri granni og tí burdi tað verið heilt náttúrligt at havt eina slíka dupultskattaavtalu.

Samkoma Guds

Richard Danielsen

Fuglafirði á grækarismessu 2004

Verið ongum til ástoyt, hvørki jødum, grikkum ella samkomu Guds! 1. korintbr. 10,32.

Grikkur umboða her allar tjóðir, uttan jøðarnar. Tað siggja vit í t.d. rómr. 3. kapitli. Har nýtir Paulus eisini orðið grikkur í vers 9, men niðurstøðan í vers 19 er, at allur heimurin er sekur fyri Gudi.

Vit hava sostatt triggjar flokkar her, jøðar, heidningar og samkomu Guds.

Jøðarnir eru Guds útvalda tjóð. Hesa tjóðina toknaðist Gudi at útvelja, burtur úr hinum tjóðunum, til sítt serliga fólk. Við jøðunum hava vit fingið skriftirnar. Lógina í gamla testamenti, sum tyktar okkum til Kristus, galatiabr. 3,24, og náðinnar evangelium í nýggja testamenti, frelsu við trúgv á Harran Jesus Kristus. Av jøðunum er eisini Kristus komin eftir holdinum, rómr. 9,5.

Heidningar eru, sum longu nevnt, allar aðrar tjóðir, eisini vit føroyingar eru í hesum bóli av náttúru, men við trúnni á Kristus gerast vit børn Guds og

koma í samkomu Guds, hin triðja bólin. Samkoma Guds er øll trúgvandi, bæði av jøðum heidningum. Sum Paulus sigur í byrjanini av 1. korintbr.: ... til samkomu Guds, sum í Korint er, tey, sum halgað eru í Kristi Jesusi, kallað, heiløg, saman við øllum sum á einum og hvørjum stað ákalla navn Harra okkara Jesu Kristi - teirra og okkara. 1. korintbr. 1,2.

Heitið kristin tjóð finna vit ikki í skriftini. At menn kristnaðum heilar tjóðir, enn tá við svøri í hond, fingur tjóðina at skifta religion, er ókent í bibliuni, tað vita vit, tað er ikki tí at tað verður tvíhildið um hetta enn. Tí er tað, at brøðurnir ikki vilja vera við til slíkt sum túsundára hald fyri kristnini í Føroyum. Tí vit kunnu ikki góðtaka læruna um barnadóp og konfirmation heldur. Vit finna hatta ikki í teimum heilagum skriftunum. Føroya bispur skrivaði í bløðunum her fyri, at hetta var tað, sum skilti fólkakirkjuna og brøðurnar. Hatta hevur hann rætt í. Men tó hvør syndarligt, at tað skal veraso, at nakað uttan fyri tær heilagur skriftirnar skal skilja okkum. Vit, sum tó einast um ta grundleggjandi játtanina: Jesus er Sonur

Guds. Hvør stórt hevði tað ikki verið, um fólkakirkjan, nú hon verður yvirtikin, hevði slept ásetting av nýføðingum. Tit kundu gjørt, sum summar frikirkjur gera, at bera nýføðingarnar til eina signing. Men hevði fólkakirkjan slept læruni um endurføðing í dōpinum og bert prædika Jesus og hann krossfestan til frelsu, ja sagt sum Paulus: »Kristus sendi meg ikki at doyða, men at kunngerá evangelið«. 1. korintbr. 1,17, tó kundi mangt verið óðrvisi.

Kirkjan lærir jú at trúgv skal til, tí er henda læra komin inn, at eitt annað skal svára fyri barnið, hetta er jú heilt fremmant fyri skriftunum. Eg veit ikki akkurat nær henda læra er komin inn, men Hagerups Konversations Leksikon sigur, at barnadōpur er »sikkert bevidnet« í seinastuni av aðru öld, og fyrst í fjórðu öld »trængte den igennem som alm. skikk«.

Nýføðingar kunnu hvørki trúgva ella vera vantrúgvandi. Trúgvinn kemur av tí, sum ein hoyrir. Nýføðingar skilja ikki tað, sum teir hoyra og kunnu tí ikki taka støðu fyri ella imóti. Hetta skuldi verið óneyðugt at sagt.

Sigmundur Brestisson og

aðrir vóru nokk umskyldir, teir høvdu vist ikki so nógvir ljós yvir tingini. Men vit, sum liva nú, eftir at skriftirnar hava verið lissnar upp í Føroyum so mong 100 ár, kunnu vit umskylda okkum, um vit ikki fylgja teimum.

Nú havi eg nokk sært mg. Eg eigi nógvar vinir innan fólkakirkjuna, men vit mugu vera ærlig við hvørt annað, ikki minst tá ið so álvársligt mál er um at tala.



KAUPTHING

Virðisbrævameklarafelag



Vika 13, 2004
www.kaupthing.fo

Oljuprísurin á hægsta stigi í 13 ár

Seinasta mánaðin er heimsprísurin fyri olju alsamt hækkaður. Mikudagin í farnu viku kostaði ein tunna av olju meira enn 35 dollarar. Orsök in til hoga prísir er, at OPEC hevur valt at skerja framleiðsluna, hóast hoga prísir. Samstunds liggur lítið av olju á goymslum. Hækkandi oljuprísir okir um samlaða prísvøksturin í heiminum, og um prísir heldur stig, ið kann hesin, sum fráliður, føra við sær hægri lang- og lánsbræventur.

Eftir fundin í amerikanska tjóðbankanum (FED), har rentustigið sum væntað var varðveitt, greiddi Alan Greenspan frá, at tey nú eru enn meira vís í, at búskaparliga framgongdin er komin fyri at verða. Kortini er FED vorðið eitt vet meira stúrið um stöðuna á arbeiðsmark-

aðinum. Boðini frá FED ávirka figgjarmarknaðirnar hvør sin veg, men undirstríka enn einaferð tann týðning, ið stöðan á arbeiðsmarknaðinum í USA hevur á rentustigið í heiminum.

Roknskapurin hjá Vestas í farnu viku var misjavnur. Úrslitið fyri 2003 gjørdist verri enn væntað og verri enn Vestas áður hevði givið ábendingar um. Hinvegin vóru væntanirnar um 2004 hampuligar. Vestas verður í næstum lagt saman við NEG Micon, og framhaldandi felagið verður áhugað, millum annað tí at Vestas og NEG Micon ikki hava verið leiðandi á somu marknaðum.

Hósdagin og friggjadagin kunngerða ávikavist Hennes & Mauritz og A.P. Møller - Mærsk (APM) roknskap. Meðan veiki dollarin

ávirkar APM skeiva vegin, hevur høgi oljuprísir góð árin á inntøkurnar. Kaupthing metur, at áhugað er at keypa APM á kursstigi niðanfyrir 47.000, til langtíðar iløgu.

Í farnu viku gingu gitingar um, at ein av ovastunum

í Al-quada, var kringsettur. Stundum hava gitingar ávirkan á figgjarmarknaðirnar, serliga tá tunnligt er við tíðindum annars. Burtursæð frá vikuligu tölunum um arbeiðsloysisstuðul úr USA, verður tunnligt við figgjartíðindum hesa vik-

una. Í so máta verður vikan ikki hendingarrík, men av tí at marknaðarsemja sýnist at vera um, at renturnar eru vorðnar ov lágar, eru møguleiki fyri at hesar kunnu hækka í vikuni. Partabrøvin kunnu væntast at verða óstöðug aftur hesa vikuna.

Rentur

	Renta	+/-	%-stig
Diskonto	2,00%	0,00%	↔
2 ára lánsbræv	2,34%	-0,05%	↓
5 ára lánsbræv	3,36%	-0,02%	↓
10 ára lánsbræv	4,05%	-0,01%	↓

Partabrævavísitöl

	Kursur	+/-	%
KFX, Danmark	267,3	0,1%	↑
OMX, Svøriki	670,3	-1,5%	↓
DJ Støxx 50, Evropa	2.624,6	-0,9%	↓
S&P 500, USA	1.109,8	0,5%	↑

llogufeløg

	Kursur	+/-	%
Lánsbrøv í DKK	109,77	0,1%	↑
Evru Lánsbrøv	166,99	0,1%	↑
Norðon Partabrøv	78,19	0,0%	↔
Altjóða Vøkstur	62,69	-0,9%	↓

Gjaldoyru

	Kursur	+/-	%
USD	606,31	-0,2%	↓
EUR	744,68	-0,1%	↓
GBP	1.112,17	1,4%	↑
NOK	88,08	0,2%	↑

Renta og kursir kl. 10 í gjár. Broyingtar eru útroknaðar í mun til fyri viku síðan.